

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

নং : ৫৬০/২০১৯

কাৰাগাৰৰ বিষয়াসকলৰ যোগ্যতা বৃদ্ধিৰ কৰ্মশালা উদ্বোধন কৰিলে মুখ্যমন্ত্রীয়ে  
কাৰাবন্দীসকলৰ মাজত থকা ব্যক্তিত্বৰ বিকাশ সাধনৰ লক্ষ্য লৈ কাম কৰিব লাগিব : মুখ্যমন্ত্রী

দিছপুৰ, ২৩ নৱেম্বৰ : ‘কাৰাবন্দী সকলৰো মৌলিক অধিকাৰ আছে। কাৰাবন্দী সকলক এনে ধৰণৰ প্ৰশিক্ষণ প্ৰদান কৰিব লাগে যাতে তেওঁলোকে জীৱনৰ মূল্যবোধ উপলক্ষি কৰিব পাৰে। মূল্যবোধৰ শিক্ষা প্ৰদান কৰিব নোৱাৰিলে মানৱীয় দৃষ্টিভঙ্গীৰে আগুৱাই নিব পৰা নাযায়। অপৰাধী সকলো মানুহ। তেওঁলোকক আস্থা আৰু বিশ্বাসত লৈ সংশোধন কৰিব লাগিব। কাৰাবন্দী সকলৰ মাজত থকা ব্যক্তিত্বৰ বিকাশ সাধনৰ লক্ষ্য লৈ কাম কৰিব লাগিব যাতে ভৱিষ্যতে তেওঁলোকে এটা সুন্দৰ জীৱন-যাপন সন্তুষ্টিৰ কৰি তুলিব পাৰে।’ আজি অসম প্ৰশাসনীয় পদাধিকাৰী মহাবিদ্যালয়ত কাৰাগাৰ মহাপৰিদৰ্শকৰ মুখ্য কাৰ্যালয় আৰু অসম ৰাজ্যিক আইন সেৱা প্ৰাধিকৰণৰ সহযোগত ষ্টুডিও’ নীলিমাৰ উদ্যোগত জেইল বিষয়াসকলৰ বাবে আয়োজন কৰা যোগ্যতা বৃদ্ধিৰ কৰ্মশালা উদ্বোধন কৰি দিয়া ভাষণত মুখ্যমন্ত্রী সৰ্বানন্দ সোণোৱালে এইদৰে কয়।

মুখ্যমন্ত্রী সোণোৱালে কয় যে কাৰাগাৰত কৰ্মৰত বিষয়া-কৰ্মচাৰীসকলে কাৰাবন্দীসকলৰ ক্ষেত্ৰত ঝণাঞ্চক দৃষ্টিভঙ্গী ল'ব নালাগে। কাৰাবন্দী সকলক মানৱ সম্পদ হিচাপে গঢ় দিয়াৰ বাবে তেওঁলোকক আবিষ্কাৰ কৰি নিৰ্মাণ কৰিব লাগিব। কেৱল চৰকাৰী দায়িত্ব হিচাপে নলৈ তেওঁলোকৰ যোগ্যতা বিকাশৰ বাবে কাম কৰিব লাগিব বুলি উল্লেখ কৰি মুখ্যমন্ত্রীয়ে কয় যে কাৰাবন্দী সকলৰ মাজত থকা শক্তি আৰু সন্তুষ্টিৰ বিকশাই তুলি অপৰাধীৰ পৰা মানুহ হিচাপে গঢ় দিয়াটো দায়বদ্ধ বিষয় হিচাপে ল'ব লাগিব। কাৰাবাসৰ পৰা মানৱতাৰে পূৰ্ণ ব্যক্তি হিচাপে নিৰ্মাণ কৰি উদাহৰণ দাঙি ধৰিব লাগিব বুলি মুখ্যমন্ত্রীয়ে কয়। মুখ্যমন্ত্রীয়ে কয় যে অপৰাধীসকলক মানৱীয়তাৰোধেৰে আগুৱাই নি ভৱিষ্যতে যাতে মৰ্যাদা সহকাৰে জীয়াই থাকিব পাৰে তাৰ বাবে কাৰ্যক্ৰম প্ৰস্তুত কৰিব লাগিব।

ৰাজ্যখনৰ বিভিন্ন কাৰাগাৰত দক্ষতা বৃদ্ধি কেন্দ্ৰ আৰু যোগ কেন্দ্ৰ স্থাপন কৰা হৈছে বুলি উল্লেখ কৰি মুখ্যমন্ত্রীয়ে কয় যে যোগে শাৰীৰিক আৰু মানসিক বিকাশ সাধন কৰে। গুণগত জীৱন নিৰ্বাহ আৰু সুচিন্তাৰ গৰাকী কৰি তোলাৰ বাবে কাৰাবন্দী সকলক যোগ শিক্ষা প্ৰদানৰ ওপৰত মুখ্যমন্ত্রীয়ে গুৰুত্ব আৰোপ কৰে। মুখ্যমন্ত্রীয়ে কয় যে প্ৰধানমন্ত্ৰী নৰেন্দ্ৰ মোদীৰ প্ৰয়াসৰ বাবে আজি সমগ্ৰ বিশ্বই আন্তঃৰাষ্ট্ৰীয় যোগ দিৱিস পালন কৰে। মুখ্যমন্ত্রীয়ে কয় যে কাৰাবন্দীসকলৰ মনত ইতিবাচক চিন্তাৰ প্ৰসাৰ সাধন কৰাৰ বাবে কাৰাগাৰৰ বিষয়াসকলে কাৰাবন্দীসকলৰ লগত সঘনাই মত-বিনিময় কৰিব লাগে। গৱেষণাই সকলো বিষয় সুক্ষ্মভাৱে পৰ্যালোচনা কৰাৰ সুযোগ দিয়ে বুলি উল্লেখ কৰি মুখ্যমন্ত্রীয়ে কয় যে ‘ষ্টুডিও’ নীলিমাই এই ক্ষেত্ৰত গুৰুত্বপূৰ্ণ অৱিহণা যোগাই আহিছে। ভাষণ প্ৰসংগত মুখ্যমন্ত্রীয়ে আইন সজাগতাৰ ওপৰত গুৰুত্ব আৰোপ কৰে।

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

জ্যৈষ্ঠ অধিবক্তা নিলয় দত্তই আদৰণি ভাষণ প্ৰদান কৰা আজিৰ এই কৰ্মশালাত উচ্চতম ন্যায়ালয়ৰ  
প্ৰাক্তন ন্যায়াধীশ মদন বি লুকাৰ, গুৱাহাটী উচ্চ ন্যায়ালয়ৰ ন্যায়াধীশ এন কোটেশ্বৰ সিং আৰু মহাধিবক্তা  
ৰমেশ চন্দ্ৰ বৰপাত্ৰ গোহাইয়ে ভাষণ প্ৰদান কৰে। আজিৰ এই কৰ্মশালাত কাৰাগাৰ মহাপৰিদৰ্শক  
বৰ্ণলী শৰ্মা, বাৰ কাউলিল অৱ ইণ্ডিয়াৰ কাৰ্যনির্বাহক সদস্য অপূৰ্ব কুমাৰ শৰ্মা প্ৰমুখে কৰাগাৰৰ বিষয়া  
আৰু অন্যান্য আইনৰ সৈতে জড়িত থকা ব্যক্তি উপস্থিত থাকে।

ইয়াৰ পূৰ্বে মুখ্যমন্ত্রীয়ে কাৰাবান্দীসকলে প্ৰস্তুত কৰা হস্ত নিৰ্মিত সমগ্ৰী পৰিদৰ্শন কৰে।

পুঁড়েঃ  
২৩/১১/২০১৯